

अमर उजाला

Bijnor News: नकली पान मसाला बनाने वाली फैक्टरी पकड़ी



नूरपुर (बिजनौर)। एसआईबी अधिकारी विपिन तिवारी व अनिल राय और खाद्य रसद अधिकारी संजीव सिंह की संयुक्त टीम ने सोमवार को नकली पान मसाला बनाने वाली फैक्टरी पर छापेमारी की, जिसमें लाखों का कच्चा व तैयार माल बरामद हुआ है।

चांदपुर निवासी गगन पान मसाला के डिस्ट्रीब्यूटर अर्पित जावा की शिकायत पर कस्बे के मोहल्ला गांधी नगर स्थित एक मकान में चल रही नकली पान मसाला फैक्टरी पर कार्रवाई की गई है। टीम को मौके से पैकिंग मशीन, गगन मार्का पान मसाला का तैयार माल व बड़ी मात्रा में खाली पाउच भी बरामद किए। प्रशासनिक अधिकारी ने बताया कि छापेमारी में 15 बोरे तैयार माल, नौ कट्टे कच्चा माल, कांटा, पैकिंग मशीन उपकरण भी बरामद किए।

Source: <https://www.amarujala.com/uttar-pradesh/bijnor/fake-pan-masala-manufacturing-factory-busted-bijnor-news-c-27-1-bij1010-162128-2025-10-06>